

صوبائي اسيمبلي سنڌ

نوٽيفڪيشن

ڪراچي ۲۶ فيبروري ۲۰۱۴

هنگامي طور تي شيون خريد ڪرڻ بابت سنڌ بل ۲۰۱۴ جيڪو صوبائي اسيمبلي سنڌ طرفان ۷ فيبروري ۲۰۱۴ تي پاس ڪيو ويو ۽ گورنر سنڌ ۲۰ فيبروري ۲۰۱۴ تي منظوري ڏني، جنهن کي صوبائي اسيمبلي سنڌ جي قانون سازي ايڪٽ طور شايع ڪيو وڃي ٿو۔

هنگامي طور تي شيون خريد ڪرڻ بابت

سنڌ ايڪٽ ۲۰۱۴

۲۰۱۴ ع وارو سنڌ ايڪٽ نمبر ۱۱۔

ايڪٽ، جنهن ذريعي سنڌ ۾ قانون لاڳو ڪندڙ اداري لاءِ هنگامي طور شيون حاصل ڪرڻ جي گنجائش ڪڍي ويندي.

سنڌ صوبي ۾ سوچيل سمجهيل حملن (Target attacks) ۽ تمهيد (Preamble) قانون لاڳو ڪندڙ اداري خواهه عوام کي درپيش خطرون (Threats) جي نتيجي ۾ قيمتي انساني جانين ۽ ملڪيتن کي چيهو رسيو آهي، جنهن ۾ قانون لاڳو ڪندڙ اداري جا جوان به اچي وڃن ٿا، انهيءَ صورتحال جي تقاضا آهي ته قانون لاڳو ڪندڙ اداري لاءِ هنگامي طور شين حاصل ڪرڻ جي گنجائش پيدا ڪئي وڃي.

<p>مختصر عنوان ۽ شروعات Short Title and Commencement.</p>	<p>ان ڪري ايڪٽ ڪي هن ريت لاڳو ٿو ڪجي:- 1. (1). هن ايڪٽ ڪي سنڌ ۾ ايمرجنسي پروڪيورمينٽ ايڪٽ، The Sindh Emergency Procurement Act,) 2014 (2014) سڏيو ويندو. (2) هن ايڪٽ جو دائرو عمل سنڌ صوبو هوندو. (3) هي ايڪٽ هڪدم لاڳو ٿيندو ۽ ان جي مدت لاڳو ٿيڻ واري تاريخ کان هڪ سال لاءِ هوندي.</p>
<p>وصفون Definitions</p>	<p>2. هن ايڪٽ ۾ ، سواءِ ان جي ته ڪا ڳالهه ان جي مضمون جي حوالي سان منحرف نه هجي، ڪن لفظن جون وصفون هن ريت ورتيون وينديون. (الف) ”هنگامي خريداري“ (emergency procurement) جو مطلب آهي جيڪو ڪجهه قانون لاڳو ڪندڙ اداري جي عملي ۽ صوبي جي عوام جي بچاءِ ۽ حفاظت لاءِ ترت بنيادن تي حاصل ڪيو وڃي. (ب) ”قانون لاڳو ڪندڙ ادارو“ (Law enforcement agency) جو مطلب آهي سنڌ پوليس، سنڌ جي جيلن واري پوليس (Sindh Prisons Police)، پاڪستان رينجرس (Pakistan Rangers) ۽ فرنٽيئر ڪانسٽيبلري (Frontier Constabulary) جنهن کي سنڌ ۾ مقرر ڪيو وڃي.</p>
<p>هنگامي طور تي خريد ڪرڻ</p>	<p>3. قانون لاڳو ڪندڙ ادارو (Law enforcement agency) ترت بنيادن تي هنگامي طور تي ڪي شيون وٺي سگهي ٿو. انهيءَ باوجود جو ڪا ڳالهه سنڌ پبلڪ پروڪيورمينٽ ريگيولرٽي</p>

Emergency
Procurement

اٿارٽي (Sindh Public Procurement Regulatory Authority Act, 2009) يا ان طرفان جوڙيل قاعدن يا هن وقت لاڳو ڪنهن قانون ۾ شين وٺڻ جو طريقو ٻڌايو ويو هجي.

شيون جيڪي هنگامي طور تي خريد ڪيون وينديون
Items to be procured in an emergency.

4. هنگامي بنيادن تي جيڪي شيون خريد ڪيون وينديون، ۽ جيڪي قانون لاڳو ڪندڙ اداري جي عملي ۽ سنڌ صوبي جي عوام جي تحفظ ۽ بچاءَ لاءِ هونديون، جهڙوڪ مسلح عملي لاءِ بم سبب ٿيندڙ نقصان کان بچاءَ واريون گاڏيون (Armored personnel carrier bomb proof، گولين کان بچاءَ واريون جئڪيٽس Bullet proof jackets)، گولين کان بچاءَ وارا لوها توپلا (Bullet proof helmets)، گولين کان بچاءَ واريون گاڏيون (Bullet proof vehicles) سموري قسم جو اسلحو ۽ بارود ۽ ٻيو لاڳاپيل سامان.

بحکم

اسپيڪر

صوبائي اسيمبلي سنڌ۔

جي۔ ايم۔ عمر فاروق

سيڪريٽري

صوبائي اسيمبلي سنڌ

نوٽ:- ايڪٽ جو مذڪوره ترجمو عام ماڻهن جي واقفيت لاءِ آهي جيڪو ڪورٽ ۾ استعمال نٿو ڪري سگهجي.